

ಪತ್ರಿಕಾ ತುಣುಕುಗಳು  
PAPER CLIPPINGS

ಶಿಕ್ಷಣ  
ಮಕ್ಕಳ ಶಿಕ್ಷಣ

ಇಲಾಖೆ / ವಿಷಯ : DEPARTMENT / SUBJECT:

ಪತ್ರಿಕೆಯ ಹೆಸರು : NAME OF THE NEWS PAPER:

ವಿಜಯವಾಣಿ

ದಿನಾಂಕ : DATE : 16/12/20

# ಆತ್ಮಾವಲೋಕನಕ್ಕೆ ಪಕ್ಷಗಳಿಗಿದು ಸಕಾಲ

■ ರುದ್ರಣ್ಣ ಹರ್ತಿಕೋಟಿ ಬೆಂಗಳೂರು

ಹಿರಿಯರ ಸದನ, ಚಿಂತಕರ ಚಾವಡಿ ಎಂದೇ ಕರೆಯಲ್ಪಡುವ ವಿಧಾನ ಪರಿಷತ್‌ಗೆ ಇಷ್ಟು ವರ್ಷ ಇದ್ದ ಘನತೆ ಅಡಳಿತ, ಪ್ರತಿಪಕ್ಷಗಳ ಅಧಿಕಾರಾಲಯದ ಪ್ರವಾಹಕ್ಕೆ ಬಿದ್ದಿದೆ. ಮೇಲ್ಮನೆ ಸದಸ್ಯರೇನಿಸಿಕೊಂಡವರ ದುಂಡಾ

ವಿಜಯವಾಣಿ  
ವಿಶ್ಲೇಷಣೆ



ವರ್ತನೆಯಿಂದ ರಾಜ್ಯದ ಶಾಸಕಾಂಗ ವ್ಯವಸ್ಥೆ ರಾಷ್ಟ್ರ ಮಟ್ಟದಲ್ಲಿ ತಲೆತಗ್ಗಿಸುವಂತಾಗಿದೆ.

» ಸದನದ ಘನತೆ  
ಮಣ್ಣುಪಾಲು

ಪರಿಷತ್‌ನಲ್ಲಿ ಮೂರು ಪಕ್ಷಗಳ ಸದಸ್ಯರು ನಡೆದುಕೊಂಡಿದ್ದನ್ನು ಗಮನಿಸಿದರೆ ಇತ್ತೀಚಿನ ಚುನಾವಣಾ ಪದ್ಧತಿ,

ಸದನದ ನಡವಳಿಕೆಗಳ ಬಗ್ಗೆ ರಾಜಕೀಯ ಪಕ್ಷಗಳ ಆತ್ಮಾವಲೋಕನಕ್ಕೆದು ಸಕಾಲ ಎಂಬ ಭಾವನೆ ಮೂಡುತ್ತದೆ. ಪರಿಷತ್ ಘಟನೆಯಲ್ಲಿ ಯಾರದ್ದು ತಪ್ಪು, ಯಾರದ್ದು ಸರಿ? ಎಂಬುದಕ್ಕಿಂತ ಈ ತಪ್ಪಿನಲ್ಲಿ ಎಲ್ಲರೂ ಸಮಾನ ಭಾಗಿಗಳೇ. ಈ ವಿಚಾರ ಎಲ್ಲ ಪಕ್ಷದೊಳಗೂ ಚರ್ಚೆಯಾಗಬೇಕಿದೆ.

ಇಡೀ ದೇಶಕ್ಕೆ ರಾಜ್ಯದ ಶಾಸಕಾಂಗ ಮಾದರಿಯಾಗಿ ಹೆಸರು ಮಾಡಿತ್ತು. ಮೈಸೂರು ಅರಸರು ಪ್ರಜಾಪ್ರತಿನಿಧಿ ನಭೆಯನ್ನು ಬಹಳ ಹಿಂದೆಯೇ ಆರಂಭಿಸಿದ್ದರು. ಅದರ ಮುಂದುವರಿದ ಭಾಗಗಳೇ ವಿಧಾನಸಭೆ ಹಾಗೂ ವಿಧಾನ ಪರಿಷತ್. ಪರಿಷತ್‌ಗೆ ತನ್ನದೇ ಆದ ಘನತೆ, ಗೌರವ ಇತ್ತು. ಅಲ್ಲಿನ ಚರ್ಚೆಗಳು ಬೇರೆ ರಾಜ್ಯದವರೂ ಮೆಚ್ಚುವಂತಿದ್ದವು. ಅದರ ಬಿಹಾರ, ಉತ್ತರಪ್ರದೇಶ ಸೇರಿದಂತೆ ಕೆಲ ರಾಜ್ಯಗಳಲ್ಲಿ ನಡೆಯುತ್ತಿದ್ದ ಕೈಕೈ ಮಿಲಾಯಿಸುವಂತಹ ಘಟನೆಗೆ ಮಂಗಳವಾರ ಸದನ ಸಾಕ್ಷಿಯಾಯಿತು. ವಿಧಾನಸಭೆಯಲ್ಲಿ ಅಗಾಧ ಅಹಿತಕರ ಘಟನೆಗಳು ನಡೆದಿವೆ. ಪೊಲೀಸರೇ ಸಮವಸ್ತ್ರದಲ್ಲಿ ಸದನ ದೊಳಗೆ ಬಂದ ಉದಾಹರಣೆಯೂ ಇದೆ. ಆದರೆ ಪರಿಷತ್‌ನಲ್ಲಿ ಎಂದಿಗೂ ಅದರ ಘನತೆ ತಗ್ಗಿರಲಿಲ್ಲ. ಪ್ರತಿಪಕ್ಷದ ನಾಯಕನ ಆಯ್ಕೆಗೆ ಲಾಟರಿ ಹಾಕಿದಾಗ ಸೋತವರು ಸಂತಸದಿಂದಲೇ ಕಲಾಪ ಮುನ್ನಡೆಸಿದ ಉದಾಹರಣೆ ಇದೆ. ಮೇಲ್ಮನೆಯ ಅಗತ್ಯತೆಯ ಬಗ್ಗೆ ಅಗಾಧ ಚರ್ಚೆಯಾಗುತ್ತಿದೆ. ಇಂತಹ ಘಟನೆಯಿಂದಾಗಿ ಮತ್ತೊಮ್ಮೆ ಆ ಚರ್ಚೆ ಮುನ್ನೆಲೆಗೆ ಬಂದಿದೆ. ಮುಂದೆ ಈ ಚರ್ಚೆ ಎಲ್ಲಿಗೆ ಹೋಗಿ ನಿಲ್ಲುವುದೋ ಹೇಳಲಾಗದು.

●ಪುಟ 11